

**ഇരിട്ടി, മട്ടന്നൂർ മുൻസിപ്പാലിറ്റികളിലെ
ശുദ്ധജല വിതരണത്തിനായി
ജല സംഭരണി നിർമ്മിക്കാനുള്ള
പദ്ധതിയുടെ കരട് സാമൂഹ്യാചാര
പഠന റിപ്പോർട്ട്**



**വിജിൽ
മട്ടന്നൂർ**

ഘോരം നമ്പർ 6

ഉള്ളടക്കം

- I. പദ്ധതി സംബന്ധമായ വിവരണം
- II. പദ്ധതിയുടെ പൊതു സ്വഭാവം
- III. സാമൂഹ്യാഘാത പഠന യൂണിറ്റ്
- IV. ആവശ്യമായ ഭൂമി സംബന്ധമായ വിവരങ്ങൾ
- V. സാമൂഹ്യാഘാതങ്ങൾ
- VI. സാമൂഹ്യാഘാത പരിഹാര റിപ്പോർട്ട്
- VII. ശുപാർശകൾ

I. പദ്ധതി സംബന്ധമായ വിവരണം

കണ്ണൂർ ജില്ലയിൽ പുതുതായി രൂപീകൃതമായ മുൻസിപ്പാലിറ്റിയാണ് ഇരിട്ടി. പുതുതായി രൂപീകരിക്കപ്പെട്ട മലയോര താലൂക്കിന്റെ കേന്ദ്രവുമാണ് ഇരിട്ടി. അതിവേഗം വളർന്ന് കൊണ്ടിരിക്കുന്ന ഈ നഗരത്തിൽ നിലവിലുള്ള ജല പദ്ധതികൾ ഇപ്പോൾ തന്നെ അപര്യാപ്തമാണ്. നഗരത്തിന്റെ വളർച്ചക്ക് അനുസൃതമായി ജനങ്ങളുടെ ശുദ്ധ ജലത്തിനുള്ള ആവശ്യം പരിഹരിക്കാൻ ഒരു പുതിയ ജല വിതരണ പദ്ധതി തന്നെ ആവശ്യമാണ്.

കണ്ണൂർ വിമാനത്താവളവും മറ്റ് അനുബന്ധ സൗകര്യങ്ങളും വരുന്നതോടെ മട്ടന്നൂർ നഗരവും ധ്രുവതരീതിയിലുള്ള വികസനത്തിലേക്കാണ് നീങ്ങുന്നത്. പുതുതായി തുടങ്ങുന്ന സൗകര്യങ്ങളിലേക്ക് ഇന്ത്യയുടെ വിവിധ ഭാഗങ്ങളിൽ നിന്നും ആയിരക്കണക്കിന് ആൾക്കാർ മട്ടന്നൂർ നഗരത്തിൽ എത്തിച്ചേരും. വരും വർഷങ്ങളിൽ ഉണ്ടാകാൻ ഇടയുള്ള ഈ വളർച്ചക്ക് അനുസൃതമായി മട്ടന്നൂരിലെ ജല വിതരണ സംവിധാനം ഉടച്ചു വാർക്കേണ്ടതുണ്ട്. ഈ സാഹചര്യത്തിലാണ് തൊട്ടടുത്ത് കിടക്കുന്ന ഈ രണ്ട് നഗരസഭകൾക്കും കൂടി ഒരു മേജർ ജലസേചന പദ്ധതി സർക്കാർ വിഭാവനം ചെയ്തത്. ഈ പദ്ധതിയുടെ ജലസംഭരണി നിർമ്മിക്കുന്നതിനാണ് ഇരിട്ടി ഹയർ സെക്കന്ററി സ്കൂളിന് സമീപത്തുള്ള സ്ഥലം അക്വയർ ചെയ്യാനുള്ള അർത്ഥന കേരള വാട്ടർ അതോറിറ്റി മട്ടന്നൂർ ഡിവിഷൻ എക്സിക്യൂട്ടീവ് എഞ്ചിനീയർ ജില്ലാ കലക്ടർക്ക് സമർപ്പിച്ചത്. ജില്ലാ കലക്ടർ ഈ പദ്ധതിയുടെ സാമൂഹ്യാഘാത പഠനം നടത്തുന്നതിനായി വിജിൽ മട്ടന്നൂർ എന്ന ഏജൻസിയെ നിയമിക്കുകയും പ്രസ്തുത നിയമനം 15.06.2017 ലെ 1214 ഓം നമ്പരായി ഗസറ്റിൽ പ്രസിദ്ധീകരിക്കുകയും ചെയ്തിട്ടുണ്ട്.

II പദ്ധതിയുടെ പൊതു സ്വഭാവം

1. പൊതു സ്വഭാവം - ഈ പദ്ധതി പൂർണ്ണമായും കേരള സർക്കാർ ഉടമസ്ഥതയിൽ ഉള്ളതും പൊതു ജനങ്ങളുടെ ഉപയോഗത്തിന് വേണ്ടിയുള്ളതുമാണ്. പ്രധാനപ്പെട്ട പൊതു സ്ഥലങ്ങളിൽ പൊതു ടാഷുകൾ സ്ഥാപിക്കുന്നതാണ്. ഭൂമി അക്വയർ ചെയ്യുന്നത് പൂർണ്ണമായും പൊതു ആവശ്യത്തിനാണെന്ന് കാണുന്നു. —

2. പകരം ഭൂമി ലഭ്യമാണോ. - ജലസംഭരണി നിർമ്മിക്കുന്നതിന് ഉയർന്ന് പ്രദേശം ആവശ്യമാണ്. താഴ്ന്ന പ്രദേശങ്ങളിൽ സർക്കാർ ഭൂമി ലഭ്യമാണെങ്കിലും അനുയോജ്യമായ ഉയരത്തിൽ സർക്കാർ ഭൂമി ലഭ്യമല്ല.

3. ഏറ്റവും കുറഞ്ഞ അളവിലുള്ള ഭൂമിയാണോ ആവശ്യപ്പെട്ടിട്ടുള്ളത് - പദ്ധതിക്ക് ആവശ്യമായ ജലസംഭരണി നിർമ്മിക്കുന്നതിന് 10 ആർ ഭൂമി മാത്രമാണ് ആവശ്യപ്പെട്ടിട്ടുള്ളത്. ഇത് മിതമായ ആവശ്യമാണെന്ന് കാണുന്നു.

III. സാമൂഹ്യാഘാത പഠന യൂണിറ്റ്.

1. **സാമൂഹ്യാഘാത പഠന യൂണിറ്റ്.** - ഈ പദ്ധതിയുടെ സാമൂഹ്യാഘാത പഠനം നിർവ്വഹിക്കുന്നതിന് വിജിൽ മട്ടന്നൂർ എന്ന ഏജൻസിയെ ആണ് ജില്ലാ കലക്ടർ നിയമിച്ചിട്ടുള്ളത്. പ്രസ്തുത നിയമനം സംബന്ധമായ ചട്ടം 11(3) പ്രകാരമുള്ള വിജ്ഞാപനം 15.06.2017 ലെ 1214 നമ്പർ ഗസറ്റിൽ പ്രസിദ്ധീകരിച്ചിട്ടുണ്ട്.

2. **സാമൂഹ്യാഘാത പഠന യൂണിറ്റിന്റെ ഘടന** - ഈ പദ്ധതിയുടെ സാമൂഹ്യാഘാത പഠന യൂണിറ്റിന്റെ ഘടന താഴെ പറയും വിധമാണ്.

1. മധ്യസ്വധനൻ എ

ഡെപ്യൂട്ടി കലക്ടർ (റിട്ട)

ചെയർമാൻ
2. സരള സി ടി

ഡെപ്യൂട്ടി തഹസീദാർ (റിട്ട)

അംഗം
3. കെ. ശ്രീധരൻ

സാമൂഹ്യപ്രവർത്തകൻ

അംഗം
4. **പഠനോപാധികൾ** - പദ്ധതി ബാധിതരായ മുഴുവൻ വ്യക്തികളേയും നേരിട്ട് കണ്ട് വിവരങ്ങൾ ശേഖരിച്ചു. പദ്ധതി സംബന്ധമായ ജനങ്ങളുടെ അഭിപ്രായങ്ങൾ സ്വരൂപിച്ചു.

IV. ആവശ്യമായ ഭൂമി സംബന്ധമായ വിവരങ്ങൾ.

1. താഴെ പട്ടികയിൽ വിവരിച്ച ഭൂമിയാണ് പദ്ധതിയ്ക്ക് ആവശ്യമായി വരുന്നത്.

ക്രമ നമ്പർ	വില്ലേജ്	ദേശം	സർവ്വേ നമ്പർ	ഏകദേശ വിസ്തീർണ്ണം (ഹെക്ടറിൽ)
1	കീഴൂർ	കീഴൂർ	98/1	0.1012
	ആകെ			0.1012

2. ഭൂമിയുടെ ഉടമകൾ - താഴെ പറയുന്നവരാണ് ഭൂമിയുടെ ഇപ്പോഴത്തെ അവകാശികൾ എന്ന് അന്വേഷണത്തിൽ അറിയുന്നു.

ക്രമ നമ്പർ	തല്പര കക്ഷികളുടെ പേരും വിലാസവും	തൊഴിൽ
1	പി.എം രാമകൃഷ്ണൻ, പ്രസിഡണ്ട്, ഇരിട്ടി ഹൈസ്കൂൾ സൊസൈറ്റി, “ നന്ദനം” കൂട്ടിക്കുന്ന്. നിർമ്മലഗിരി പി.ഒ	സ്വസ്ഥം
2	കെ. കുഞ്ഞി മായവൻ, ശ്രീലക്ഷ്മി, കീഴൂർ പി.ഒ, ഇരിട്ടി	ബിസിനസ്സ്

3. ഭൂമിയുടെ സ്വഭാവം : കീഴൂരിൽ നിന്നും ഇരിട്ടി ഹൈസ്കൂൾ വഴി നേരമ്പോക്ക് റോഡിൽ ചെന്ന് ചെല്ലുന്ന റോഡിന്റെ കിഴക്ക് വശത്തായാണ് ഈ വസ്തു സ്ഥിതി ചെയ്യുന്നത്. പാറക്കെട്ടുകൾ നിറഞ്ഞ തരിശുഭൂമിയിൽ യാതൊരു കൃഷികളും ചെയ്യുന്നില്ല. കുറേ പടുമരങ്ങൾ മാത്രമാണ് ടി സ്ഥലത്ത് നിലവിലുള്ളത്.

V സാമൂഹ്യാഘാതങ്ങൾ

1. കൃഷിക്കുണ്ടാകുന്ന ആഘാതങ്ങൾ

ഇപ്പോൾ ഏറ്റെടുക്കാൻ ആവശ്യപ്പെട്ട ഭൂമിയിൽ യാതൊരുവിധ കൃഷികളും വളരെ വർഷങ്ങളായി നടത്തുന്നില്ല. ആയതിനാൽ ടി ഭൂമി ഏറ്റെടുക്കുന്നത് കൊണ്ട് കാർഷിക മേഖലക്ക് യാതൊരു ആഘാതവും ഉണ്ടാകുന്നില്ല.

2. കുടിയൊഴിപ്പിക്കൽ

ഈ പദ്ധതിക്കു വേണ്ടി യാതൊരു വാസസ്ഥലവും ഒഴിപ്പിക്കേണ്ടതില്ല.

3. തൊഴിൽ സംബന്ധമായ ആഘാതം

ഈ പദ്ധതിക്ക് വേണ്ടി യാതൊരുവിധ തൊഴിൽ സ്ഥാപനങ്ങളും ഏറ്റെടുക്കുന്നില്ല.

4. പൊതു ഇടങ്ങൾക്കുണ്ടാകുന്ന ആഘാതം

ഈ പദ്ധതിക്ക് വേണ്ടി യാതൊരുവിധ പൊതു ഇടങ്ങളും (കളിസ്ഥലങ്ങൾ, അംഗൻവാടികൾ, തുടങ്ങിയവ) ഏറ്റെടുക്കുന്നില്ല.

5. പരിസ്ഥിതിക്കുണ്ടാകുന്ന ആഘാതം.

ഏറ്റെടുക്കുന്ന ഭൂമിയിൽ കുറച്ച് പടുമരങ്ങൾ മാത്രമെ നിലവിലുള്ളൂ. മേൽ സാഹചര്യത്തിൽ ടി ഭൂമി ഏറ്റെടുക്കുന്നത് കൊണ്ട് പരിസ്ഥിതിക്ക് യാതൊരു കോടവും ഉണ്ടാകുന്നില്ല എന്നു കാണുന്നു.

6. സ്വതന്ത്രമായ സഞ്ചാരത്തിനുള്ള തടസ്സം

ഈ ഭൂമി ഏറ്റെടുക്കുന്നതിലൂടെ പൊതുവഴികൾ ഒന്നും തന്നെ തടസ്സപ്പെടുന്നില്ല.

VI. സാമൂഹ്യാഘാത പരിഹാര റിപ്പോർട്ട്

ഈ പദ്ധതിക്ക് വേണ്ടി ഭൂമി ഏറ്റെടുക്കുന്നത് കൊണ്ട് കാര്യമായ ആഘാതങ്ങൾ ഒന്നും തന്നെ ഉണ്ടാകുന്നില്ല. ഭൂമി ഏറ്റെടുക്കുമ്പോൾ വസ്തു ഉടമകൾക്ക് ഭൂമി ഏറ്റെടുക്കൽ നിയമ പ്രകാരം അർഹമായ എല്ലാ നഷ്ട പരിഹാരങ്ങളും എത്രയും വേഗം നൽകാൻ നടപടി സ്വീകരിക്കേണ്ടതാണ്.

VII. ശുപാർശ

കണ്ണൂർ ജില്ലയിലെ പ്രധാനപ്പെട്ട രണ്ട് മുൻസിപ്പാലിറ്റികളാണ് ഇരിട്ടിയും മട്ടന്നൂരും. വളർന്ന് കൊണ്ടിരിക്കുന്ന ഈ രണ്ട് നഗരങ്ങളിലേയും ജനങ്ങൾക്ക് കുടി വെള്ളം ലഭ്യമാക്കുക എന്ന ലക്ഷ്യത്തോടെ നടപ്പിലാക്കുന്ന ഈ പദ്ധതി, വിഭാവനം ചെയ്ത രീതിയിൽ നടപ്പിൽ വരുത്തുന്നതിന് ഈ യൂനിറ്റ് ശുപാർശ ചെയ്യുന്നു.

ചെയർമാൻ
സാമൂഹ്യാഘാത പഠന യൂനിറ്റ്